



# L-Iskapular tal-Madonna tal-Karmnu

Miktub minn Odette Gauci Cortis B.A. (Hons.) Hist.

Il-kelma *skapular* ġejja mil-Latin li tfisser *spalla*. Illum il-ġurnata l-Iskapular huwa haġa importanti u essenzjali għall-ordnijiet reliġjużi. Infatti mhux biss ordnijiet reliġjużi jużaw l-iskapular imma anke kongregazzjonijiet reliġjużi (kemm tan-nisa u kemm ta' l-irġiel) wkoll jilbsu l-iskapular. Dan l-iskapular jintlibes fuq il-hwejjeġ u fuq is-suttana. Hafna minn nies jafu ahjar bhala *Labtu*.

Imma biex wiehed jifhem sew fuq xiex qed nikellmu għalkemm kull devot tal-Madonna tal-Karmnu jaf x'inhu dan l-iskapular jew ahjar kif hafna jafu l-*Labtu*, jiena f'dan l-artiklu ċkejken tiegħi se nagħti naqra informazzjoni fuqu.

## X'Inhu Dan l-Iskapular u Minn Fejn Oriġina?

L-iskapular huwa magħmul minn biċċa drapp li fil-kaz tagħna huwa ta' kulur kannella li jintlibes madwar il-wisgħa tas-sider minn spalla għall-oħra. Dan ġie invintat jew ahjar kien jintlibes minn nies komuni generalment kienu jkunu rahhala u bdiewa. Imma dak iż-żmien! ma kellu l-ebda skop. Kien jintlibes bhal fardal u jintuża wkoll il-hin tax-xogħol.

U hekk kif l-istola hija simbolu speċjali li tiddistingwi l-patri, hekk kif għad naraw l-iskapular sar simbolu li jiddistingwi ordni minn oħra. Ghax ta' min jinnota li hawn diversi skapulari fosthom l-iktar komuni huma l-iskapular ta' San Beneditt, l-iskapular ta' San Ġużepp, l-iskapular tal-Qalb ta' Ġesù, l-iskapular ta' San Duminku u bosta oħrajn.


## L-Iskapular tal-Madonna tal-Karmnu

Imma bla dubju ta' xejn wiehed mill-iktar skapulari magħrufa u mxerrda madwar id-dinja seċjalment ġewwa l-Ewropa huwa l-Iskapular tal-Madonna tal-Karmnu jew ahjar kif inhu iktar magħruf l-Iskapular il-Kannella. Dan l-iskapular huwa l-iktar wiehed imfittex mill-iskapulari ż-żgħar?

L-iktar li jintlibes huwa fil-festa tal-Madonna tal-Karmnu li tahbat fis-16 ta' Lulju. Huwa probabbli wiehed mill-eqdem skapulari li jeżistu u minnu ġew ispirati ordnijiet reliġjużi oħra li bdew jagħmlu l-iskapular tagħhom fuq l-ghamla tiegħu. Skond ma jintqal, il-Verġni Marija dehret lil San Xmun Stock f' Aylesford fl-Ingilterra nhar il-Hadd 16 ta' Lulju 1251. Dan ġara wara li ġiet maqlugħa t-talba tiegħu, fejn kien talab għall-ghajnuna biex jipprova isalva l-ordni tiegħu li kien fi kriżi. Il-Madonna dehitlu bi skapular f'idejha u qaltlu:

"Hu dan l-iskapular ibni l-ghażiż biex iservi bhala sinjal għall-ordni tiegħek u għall-Karmelitani kollha li se jilbsuh ikun iservi bhala sinjal ta' grazzja. Min imut b'dan l-iskapular fuqu mhux se jsufri l-pwieni horox ta' l-infern. Dan l-iskapular se jkun sinjal ta' salvazzjoni u jehles lil dawk kollha li jkunu mahkuma mill-hsara u d-deni. Ikun ukoll mezz li jġib il-paċi."

Minn dakinhar dan l-iskapular beda jsir popolari u beda jiġbed hafna devozzjoni tant li f'qasir żmien inxtered madwar il-pajjiżi Ewropej



kollha. Dan ġara speċjalment fis-seklu sittax. Dan l-iskapular ġibed u kabbar iktar id-devozzjoni lejn il-Madonna u hafna kienu jilbsuh kuljum. U kienu jaqilghu grazzji kbar permezz tiegħu.

Barra li min kien jilbes dan l-iskapular kien jehlisha milli jmur l-infern dan l-iskapular kellu wkoll privileġġ iehor magħruf bhall-*Privileġġ Sabbatin*. Dan kien li billi Marija li barra li hija Omm Kristu hija wkoll omm il-bnedmin kienet żgur se taqbeż għall-bniedem quddiem binha. U dan speċjalment f'jum is-Sibt li huwa l-*jum iddedikat lilha*.

Il-Madonna dejjem żammet kuntatt magħna l-bnedmin u dejjem żammet kelmitha. U żgur u mhux forzi li bhalma t-talba tar-Rużarju (speċjalment jekk jintqal kuljum) taqla' grazzji kbar hekk ukoll min jilbes l-iskapular tal-Madonna tal-



Karmnu se jaqla' grazzji kbar kemm matul hajtu kif ukoll meta jmut.

U żgur u mhux forsi jekk illum il-ġurnata wiehed jaghti daqqa ta' ghajn madwaru speċjalment f'Malta u Ghawdex jinduna li dan l-iskapular ghandu jiġbed lejn hafna devozzjoni. Hafna nies ta' kull sena jinkitbu biex jissiehu membri. U xi nghidu ghal waqt il-purċissjoni. Eluf huma l-Maltin u l-Ghawdxin li huma devoti tal-Madonna tal-Karmnu. Xhieda ta'

dan narawh fl-attenzja waqt il-jiem tal-festa kemm ghall-festi interni kif ukoll ghall dawk esterni. Jalla din id-devozzjoni tkompli tintired minn ġenerazzjoni ghall-ohra halli ulied uliedna jkomplu jgawdu l-frott li bdew missirijietna.

<sup>1</sup> Qed nirreferi ghaż-żminijiet tan-nofs (sekl 10-15).

<sup>2</sup> Ghax jeżistu diversi tipi ta' skapulari ta' diversi daqs u ghamla. Hemm l-iskapulari

l-kbar u hemm dawk żgħar u kull skapular ghandu l-kulur partikolari tiegħu skond ta' liema ordni jkun, per eżempju: l-iskapular tat-Trinità huwa ta' kulur blu u ahmar, l-iskapular tad-Duluri huwa ta' kulur iswed u tista' tibqa' ssemmihom kollha.

**Riferenzi**

Artiklu li jinsab fl-arkivju tal-parroċċa ta' Haż-Żebbuġ dwar id-devozzjoni tal-Madonna tal-Karmnu.

The Catholic Encyclopedia – artiklu *Skapular*.

# IL-ĠIFEN SNACK BAR

277, Saint Paul's Street Valletta • Tel: 2124 4698

*(faċċata tal-knisja ta' San Pawl)*

Keith Carabott

**FRANKS**



Children's  
Wear

188 Merchant Street,  
Valletta.  
Tel/Fax: 2124 7395

**MALATA**

*RESTAURANT*

OPEN FOR  
LUNCH & DINNER  
MONDAY TO SATURDAY  
CLOSED ON SUNDAY

Palace Square  
Valletta – Malta  
Tel: 2123 3967